



PARLAMENT EWROPEW

2014 - 2019

Dokument ta' sessjoni

A8-0057/2015

20.3.2015

RAPPORT

dwar il-Bank Ewropew tal-Investment – Rapport Annwali 2013
(2014/2156(INI))

Komitat għall-Affarijiet Ekonomiċi u Monetarji

Rapporteur: Ernest Urtasun

WERREJ

	Pagna
MOZZJONI GĦAL RIŻOLUZZJONI TAL-PARLAMENT EWROPEW	3
OPINJONI TAL-KUMITAT GĦALL-KONTROLL TAL-BAĠIT	17
OPINJONI TAL-KUMITAT GĦALL-IMPJIEGI U L-AFFARIJET SOĊJALI.....	23
RIŻULTAT TAL-VOTAZZJONI FINALI FIL-KUMITAT	28

MOZZJONI GĦAL RIŻOLUZZJONI TAL-PARLAMENT EWROPEW

dwar il-Bank Ewropew tal-Investment – Rapport Annwali 2013 (2014/2156(INI))

Il-Parlament Ewropew,

- wara li kkunsidra r-Rapport tal-Attività għall-2013 tal-Bank Ewropew tal-Investment,
- wara li kkunsidra r-Rapport Finanzjarju Annwali 2013 tal-Grupp tal-Bank Ewropew tal-Investment,
- wara li kkunsidra l-Artikoli 15, 126, 175, 208, 209, 271, 308 u 309 tat-Trattat dwar il-Funzjonament tal-Unjoni Ewropea u l-Protokoll Nru 5 tiegħu dwar l-Istatut tal-BEI,
- wara li kkunsidra r-riżoluzzjoni tiegħu tas-26 ta' Ottubru 2012 dwar strumenti finanzjarji innovattivi fil-kuntest tal-Qafas Finanzjarju Multiannwali li jmiss¹,
- wara li kkunsidra r-riżoluzzjoni tiegħu tas-7 ta' Frar 2013 dwar ir-Rapport Annwali 2011 tal-Bank Ewropew tal-Investment²,
- wara li kkunsidra r-riżoluzzjoni tiegħu tal-11 ta' Marzu 2014 dwar il-Bank Ewropew tal-Investment (BEI) – Rapport Annwali 2012³,
- wara li kkunsidra r-rapport mill-President tal-Kunsill Ewropew tas-26 ta' Ġunju 2012, intitolat "Lejn Unjoni Ekonomika u Monetarja ġenwina",
- wara li kkunsidra ir-riżoluzzjoni tiegħu tat-3 ta' Lulju 2012 dwar l-attrazzjoni tal-investimenti fl-Ewropa⁴,
- wara li kkunsidra r-riżoluzzjoni tiegħu tas-26 ta' Frar 2014 dwar il-finanzjament fit-tul tal-ekonomija Ewropea⁵,
- wara li kkunsidra l-Komunikazzjoni tal-Kummissjoni dwar il-Finanzjament fit-Tul tal-Ekonomija Ewropea (COM(2014)0168) tas-27 ta' Marzu 2014,
- wara li kkunsidra l-konklużjonijiet tal-Kunsill Ewropew tat-28 u d-29 ta' Ġunju 2012, li, b'mod partikolari, ipproponew zieda fil-kapital tal-BEI ta' EUR 10 biljuni,
- wara li kkunsidra l-konklużjonijiet tal-Kunsill Ewropew tas-27 u t-28 ta' Ġunju 2013, li jitoblu l-holqien ta' pjan ġdid ta' investment li jappoġġja l-SMEs u jagħti spinta lill-finanzjament tal-ekonomija,
- wara li kkunsidra l-konklużjonijiet tal-Kunsill Ewropew tat-22 ta' Mejju 2013, li

¹ ĠU C 72 E, 11.3.2014, p. 51.

² Testi adottati, P7_TA(2013)0057.

³ Testi adottati, P7_TA(2014)0201.

⁴ ĠU C 349 E, 29.11.2013, p. 27.

⁵ Testi adottati, P7_TA(2014)0161.

jistabbilixxu l-objettiv li jiġu mobilizzati l-politiki kollha tal-UE b'appoġġ għall-kompetittività, l-impjiegi u t-tkabbir,

- wara li kkunsidra l-komunikazzjonijiet tal-Kummissjoni dwar l-istrumenti finanzjarji innovattivi: "Qafas għall-generazzjoni li jmiss ta' strumenti finanzjarji innovattivi" (COM(2011)0662) u "Pilota għall-Inizjattiva Bonds Ewropa 2020 għall-Proġetti" (COM(2011)0660),
 - wara li kkunsidra ż-żieda fil-kapital tal-Bank Ewropew għar-Rikostruzzjoni u l-Iżvilupp (BERŽ), b'mod partikolari fir-rigward tal-kwistjoni tar-relazzjonijiet bejn il-BEI u l-BERŽ,
 - wara li kkunsidra d-deċiżjoni dwar l-estensjoni tal-kamp ta' applikazzjoni tal-BERŽ għaž-żona tal-Mediterran¹,
 - wara li kkunsidra l-Memorandum ta' Qbil il-ġdid bejn il-BEI u l-BERŽ iffirmat fid-29 ta' Novembru 2012,
 - wara li kkunsidra d-Deċiżjoni Nru 1080/2011/UE tal-Parlament Ewropew u tal-Kunsill dwar il-Mandat Estern tal-BEI 2007-2013²,
 - wara li kkunsidra l-Komunikazzjoni tal-Kummissjoni dwar Pjan ta' Investiment għall-Ewropa (COM(2014)0903) tas-26 ta' Novembru 2014,
 - wara li kkunsidra l-Artikolu 52 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Ekonomiċi u Monetarji u l-opinjoni tal-Kumitat għall-Kontroll tal-Baġit u l-Kumitat għall-Impjiegi u l-Affarijiet Soċjali (A8-0057/2015),
- A. billi r-risorsi kollha possibbli mill-Istati Membri u l-UE, inklużi dawk tal-BEI, jeħtieġ li jiġu mobilizzati b'mod effiċjenti mingħajr dewmien biex jithegġu u jitjiebu l-investimenti pubbliċi u privati, tingħata spinta lill-kompetittività, jerga' jiġi stabbilit tkabbir sostenibbli u inklużiv u jiġu promossi l-holqien ta' impjiegi ta' kwalità u l-infrastruttura, b'konformità mal-istrategija Ewropa 2020 u filwaqt li jiġi kkunsidrat li l-BEI huwa strument iddisinjat biex jappoġġa l-koeżjoni soċjali u jista' jipprovdi għajjnuna siewja lill-Istati Membri li jiffaċċjaw diffikultajiet fis-sitwazzjoni soċjali u ekonomika kritika li bħalissa qegħdin naffrontaw;
- B. billi l-kriżi ekonomika u finanzjarja, flimkien mal-politiki ta' awsterità, xekklet b'mod serju t-tkabbir ekonomiku f'hafna Stati Membri, u dan wassal għal deterjorament rapidu tal-kundizzjonijiet soċjali, inugwaljanzi u zbilanċi dejjem akbar bejn ir-regjuni Ewropej u nuqqas milli jinkiseb l-objettiv ta' koeżjoni soċjali u konverġenza reali, fejn b'hekk ġew destabilizzati l-integrazzjoni u d-demokrazija Ewropej;
- C. billi l-BEI mhuwiex bank kummerċjali u għandu jkompli r-rwol essenzjali ta' katalist għall-finanzjament ta' investimenti pubbliċi u privati sodi u fit-tul, filwaqt li jkompli

¹ ĠU L 177, 7.7.2012, p. 1.

² ĠU L 280, 27.10.2011, p. 1.

jimplimenta l-aktar Prattiki bankarji prudenzjali sabiex iżomm il-pożizzjoni kapitali ferm b'saħħitha tiegħu, b'impatti pożittivi sussegwenti fuq il-kundizzjonijiet ta' self;

- D. billi għandhom isiru sforzi partikolari favur l-espansjoni tal-interventi kongunti (bil-kombinament tal-FEI jew għodod ta' garanzija oħrajn) għall-finanzjament tal-SMEs jew ta' infrastrutturi sostenibbli tangibbli u intangibbli, filwaqt li jkun rikonoxxut li waħda mir-raġunijiet għat-tnaqqis fl-investiment u kreditu hija t-telf tal-kompetittività tal-ekonomiji tal-Istati Membri;
- E. billi l-BEI għandu jkompli jissodisfa l-mandat tiegħu għall-finanzjament ta' proġetti li jagħmlu parti mill-azzjoni esterna tal-UE b'rispett għall-istandards soċjali u ambjentali għolja;
- F. billi l-għażla tal-investimenti tal-BEI għandha ssir b'mod indipendenti u abbażi tal-vijabbiltà, il-valur miżjud u l-impatt fuq l-irkupru ekonomiku tagħhom;
- G. billi l-BEI għandu jevolvi lejn il-mudell ta' bank tal-iżvilupp, fil-qafas ta' koordinazzjoni makroekonomika ikbar mal-Istati Membri;
- H. billi l-BEI għandu jkun bank ta' għarfien u ta' Prattika tajba u mhux entità finanzjarja biss;
- I. billi s-suq relattivament zgħir u kkonċentrat ħafna ta' titolizzazzjoni tal-Unjoni Ewropea, li jipprovi titolizzazzjoni limitata tas-self lill-SMEs, kompla ċkien b'riżultat tal-kriżi;

Investment

1. Jinnota r-Rapport Annwali tal-BEI tal-2013, iż-żieda fl-attivitajiet ta' finanzjament tal-grupp b'37 % għal EUR 75.1 biljun u l-implimentazzjoni taż-żieda fil-kapital tal-BEI li saret fl-2013; jinsab imħasseb dwar is-sitwazzjoni attwali ta' stagħnar ekonomiku fl-UE, u b'mod partikolari t-tnaqqis sinifikanti fl-investiment pubbliku u privat - madwar 18 % taħt il-livelli tal-2007 - u t-tnaqqis enormi ta' 35 % fis-self lill-SMEs bejn l-2008 u l-2013; jenfasizza li tali tnaqqis jirrappreżenta ostakolu kbir ħafna kemm għal irkupru sostenibbli kif ukoll għal progress ġenwin lejn l-oġettivi tal-Ewropa 2020;
2. Jirrimarka, f'dak ir-rigward, li l-projezzjonijiet nazzjonali juru li kważi nofs l-Istati Membri kollha mhux se jilħqu l-oġettivi nazzjonali tagħhom dwar l-iskemi edukattivi u t-tnaqqis ta' gassijiet b'effett ta' serra sal-2020 u li t-tendenzi fir-rigward tal-impjiegi u t-tnaqqis tal-faqar huma saħansitra aghar;
3. Jikkonkludi li t-tiżiħ tal-istrumenti ta' finanzjament tal-BEI mhux sostitut għal politika ekonomika nazzjonali u riformi strutturali orjentati lejn it-tkabbir sostenibbli u l-ħolqien tal-impjiegi;
4. Jieħu nota tal-Komunikazzjoni tal-Kummissjoni dwar Pjan ta' Investiment għall-Ewropa (COM(2014)0903) li jinvolvi fondi eżistenti u jfittex li jkollu effett ta' lieva fuq il-kapital mis-settur privat bi proporzjon ta' 1:15; jinnota l-għan li jingħata nifs ġdid lill-ekonomija tal-UE permezz tal-mobilizzazzjoni ta' EUR 315 il-biljun matul it-tliet snin li

gejjin taht il-Fond Ewropew il-gdid ghal Investimenti Strateġiċi; jiġbed l-attenzjoni għall-fatt li l-implimentazzjoni tal-Pjan ta' Investiment se tkun tehtieg li l-BEI jkollu riżorsi umani addizzjonali sabiex jissodisfa l-mandat tiegħu;

5. Jinnota, f'dak il-kuntest, it-twaqqif ta' Task Force, immexxija mill-Kummissjoni u l-Bank Ewropew tal-Investment, u jinnota l-proposti legiżlattivi li għandhom jiġu adottati skont il-proċedura legiżlattiva ordinarja biex jiġi stabbilit il-Fond Ewropew għal Investimenti Strateġiċi (EFSI); jenfasizza l-hteġa li f'dawn il-proposti legiżlattivi jiġu speċifikati governanza u proċess tal-għażla ta' kwalità għolja kif ukoll qafas ta' monitoraġġ u evalwazzjoni responsabbli demokratikament li jirfed il-fond, li għandha tkun trasparenti kemm jista' jkun fl-istabbiliment tal-kriterji li għandha tuża biex tiddetermina l-proġetti li għandhom jitqiesu xierqa għall-inklużjoni fil-pjanijiet li jkunu qed jithejjew;
6. Jistenna li l-pjan ta' investiment tal-Kummissjoni jrawwem u jiffacilita l-aċċess għall-finanzi fl-Istati Membri u r-regjuni b'livelli għolja ta' qgħad u PDG per capita taht il-medja tal-UE; ifakkar li hu essenzjali li l-BEI jikkoopera mal-fondi Ewropej speċjalment f'dawk l-Istati Membri u r-regjuni li qed jesperjenzaw problemi sabiex investimenti pubbliċi produttivi u proġetti infrastrutturali essenzjali jkunu jistgħu jitwettqu;
7. Jemmen li għandhom jiġu prijoritizzati l-proġetti b'valur miżjud Ewropew u b'analizi pożittiva tal-ispejjeż imqabbla mal-benefiċċji; jenfasizza l-importanza tal-implimentazzjoni ta' proġetti li jista' jkollhom impatt massimu fir-rigward tal-generazzjoni tal-impjiegi; jenfasizza l-hteġa li jkun hemm enfasi fuq proġetti b'riskju ogħla li mhux faċli li jikkwalifikaw għal finanzjament mill-banek; iwissi li t-Task Force tista' tiffaċċja pressjoni politika biex trawwem proġetti li huma ta' vantaġġ għal gruppi ta' interess speċjali, u dan iwassal għal allokkazzjoni hażina tal-fondi f'investimenti mhux profitabbli li mhumiex ta' interess pubbliku;
8. Jenfasizza li l-garanziji li tipprevedi l-Kummissjoni għall-EFSI ma jikkorrispondux għal flus godda, imma għal riżorsi riallokati; jenfasizza li hija ta' importanza kbira li jiġu identifikati l-kostijiet tal-għażla ta' din ir-riallokkazzjoni u għalhekk li jiġi stabbilit b'mod esplicitu sa liema punt ir-redditi globali mill-investimenti addizzjonali previsti li għandhom jiġu kofinanzjati mill-EFSI huma mistennija jkunu iżjed minn dak li kien jirriżulta kieku r-riżorsi riallokati jkunu ġew allokatu kif ippjanat originarjament;
9. Jirrimarka li l-proċess tal-għażla tal-proġetti għandu jkollu l-għan li jevita l-effetti tas-soppressjoni u tat-tqassim mill-gdid u għandu għalhekk jiffoka fuq proġetti ta' valur miżjud Ewropew b'potenzjal qawwi bbażat fuq l-innovazzjoni li jissodisfa l-kriterju ta' addizzjonalità; jenfasizza l-hteġa li jitqies il-potenzjal tal-impjiegi tal-proġetti magħzula f'dawk il-pajjiżi tal-UE li qed isofru minn qgħad tal-massa;
10. Jistieden lill-Kummissjoni, f'dan ir-rigward, biex tivvaluta bir-reqqa fil-proposta legiżlattiva tagħha li jmiss il-partijiet mill-qafas tal-baġit tal-UE li mistennija jipprovdu garanziji lill-EFSI, bl-għan li jiġu mminimizzati l-kostijiet tal-għażla relatati mat-tqassim mill-gdid ta' dawn ir-riżorsi; jitlob ukoll lill-Kunsill, lill-Kummissjoni u lill-Bord tal-Gvernaturi tal-BEI biex jivvalutaw kif xieraq l-effetti tar-ridistribuzzjoni li jinvolvi l-pjan ta' investiment, jiġifieri l-possibbiltà ta' zieda fil-profitti għall-investituri

għall-ispejjeż tal-klijenti li jkollhom iħallsu għall-użu ta' infrastruttura ġdida sabiex jiżguraw redditu xieraq fuq l-investment; jistieden lill-BEI u lill-Kummissjoni biex jivvalutaw aktar id-differenza fl-investment fl-UE f'termini tal-kompożizzjoni tiegħu, jiġifieri jekk investimenti privati jew pubbliċi huma nieqsa, u li jiġi speċifikat liema tip ta' investimenti, privati jew pubbliċi, huma maħsuba li jkunu s-sugġett ta' appoġġ u l-iskala mistennija tal-effetti produttivi tal-investment;

11. Jilqa' d-disponibbiltà tal-BĊE biex jixtri l-bonds tal-BEI u tal-EFSI fil-kuntest tal-estensjoni maħsuba fil-karta tal-bilanċ tiegħu;
12. Jirrimarka li jeħtieġ li jinstab bilanċ ġdid bejn evalwazzjoni aħjar u l-aħjar investment possibbli, u li l-ekonomija titmexxa lejn perkors ta' tkabbir sostenibbli u ta' rkupru li jwassal għall-holqien abbondanti ta' impjiegi;
13. Ifakkar fl-importanza tal-istrategġija Ewropa 2020; jenfasizza li l-"pakkett" futur ta' investimenti għandu jkollha aħjar l-oġġettivi ġenerali tal-politika ta' koeżjoni, is-sostenibbiltà u l-effiċjenza enerġetika; jistieden lill-Kummissjoni u lill-Kunsill tal-Gvernaturi tal-BEI biex isahħu l-indikaturi tal-prestazzjoni tagħhom għal investimenti ta' kwalità b'dik il-perspettiva;
14. Jenfasizza li l-BEI qed jintalab jiehru rwol strumentali fil-finanzjament tal-Pjan ta' Investment għall-Ewropa billi jimpenja EUR 5 biljuni għall-istabbiliment tal-Fond Ewropew ġdid għal Investimenti Strateġiċi; jistieden, għalhekk, lill-Kunsill, lill-Kummissjoni u lill-Bord tal-Gvernaturi tal-BEI biex jivvalutaw il-konsistenza bejn il-kompiti l-ġodda assenjati lill-BEI b'tali pjan u r-rizorsi tal-BEI;
15. Huwa tal-fehma li, f'dan ir-rigward, l-involvement xieraq tal-BEI fil-Pjan ta' Investment se jirrikjedi żieda sostanzjali fil-limiti massimi ta' għoti u tehid ta' self mill-BEI fil-ħames snin li ġejjin bl-għan li jiżdied b'mod sinifikanti d-daqs tal-karta tal-bilanċ tiegħu; jemmen li livell eċċessiv ta' ingranaġġ ixekkel l-oġġettivi tal-pjan ta' investment;
16. Jemmen li promozzjoni tal-qafas istituzzjonali għall-operat tas-suq uniku tal-kapital se tikkontribwixxi b'mod pożittiv għall-implimentazzjoni aktar mgħaġġla tal-pjan ta' investment;
17. Jinnota, madankollu, li l-pjan korporattiv tal-operat attwali tal-BEI jipprevedi tnaqqis fil-flussi ta' self għal EUR 67 biljun fl-2014 u l-2015, filwaqt li nofs il-medda fil-mira għall-2016 mistennija li tkun EUR 58.5 biljun;
18. Jenfasizza li l-kapaċità ta' self żejda li tirriżulta miż-żieda kapitali reċenti tal-BEI ta' EUR 10 biljuni ma ntuzatx biżżejjed; iħegġeġ lill-partijiet ikkonċernati involuti biex kemm jista' jkun jipromwovu azzjonijiet biex jestendu s-self tal-BEI;
19. Jistieden lill-Kummissjoni tinkoraġġixxi kooperazzjoni multilaterali bejn il-BEI u l-banek promozzjonali nazzjonali sabiex irawmu sinerġiji, jikkondividu r-riskji u l-ispejjeż, u jiżguraw self xieraq għall-proġetti tal-UE b'impatt pożittiv fuq il-produttività, il-holqien tal-impjiegi, il-protezzjoni ambjentali u l-kwalità tal-hajja;
20. Jistieden lill-Kummissjoni u lill-BEI irawmu l-inklużjoni tal-investment b'benefiċċju

soċjali ċar, inklużi livelli oġhla ta' impjieg, fi ħdan l-ambitu ta' azzjoni, biex permezz tas-self tingħata spinta lill-attivitajiet imfassla biex jitnaqqas il-qgħad, b'enfasi partikolari fuq il-ħolqien ta' opportunitajiet ta' impjieg għaż-żgħażaġh, u biex jappoġġjaw investimenti pubbliċi u produttivi u proġetti ta' infrastruttura indispensabbli, speċjalment fl-Istati Membri b'livelli għoljin ta' qgħad u b'PDG taħt il-medja;

21. Itenni l-appoġġ kawt tiegħu għall-iżvilupp ta' shubiji pubbliċi privati (PPPs) li, jekk ikunu ddisinjati tajjeb, jista' jkollhom rwol importanti fl-investment fit-tul, l-ekonomija diġitali, ir-riċerka u l-innovazzjoni, il-kapital uman, kif ukoll in-netwerks Ewropej tat-trasport, tal-enerġija jew tat-telekomunikazzjoni; jiddispjaċih li PPPs difettużi nbidlu f'sistema għolja ta' finanzjament pubbliku tas-settur privat li tiġġenera d-dejn pubbliku; jindika, barra minn hekk, li dawn l-operazzjonijiet spiss jiffaċċjaw problemi ta' opaċità kif ukoll ta' informazzjoni asimmetrika fil-klawżoli tal-eżekuzzjoni bejn l-aġenti pubbliċi u privati, normalment favur is-settur privat;
22. Jissuġġerixxi li l-BEI jsahhaħ il-kapaċitajiet analitiċi settorjali tiegħu kif ukoll ix-xogħol tiegħu ta' analiżi makroekonomika;

Strumenti għall-kondiviżjoni tar-riskji u bonds tal-proġetti

23. Jirrimarka li l-istrumenti għall-kondiviżjoni tar-riskji li finalment jinvolvu l-għoti ta' sussidji pubbliċi għandhom jiġu previsti biss meta jkun hemm fallimenti tas-suq li jiġġeneraw kosti esterni jew biex jitwettqu missjonijiet ta' interess ġenerali bħalma hu l-għoti ta' beni pubbliċi u servizzi ta' interess ekonomiku ġenerali, billi jitqies li dan l-approċċ dejjem iġorr ir-riskju tas-soċjalizzazzjoni tat-telf u l-privatizzazzjoni tar-redditi; jinnota li f'każ ta' falliment dan iwassal biex is-settur pubbliku jkollu jkopri t-telf;
24. Jirrimarka li kwalunkwe involviment ta' rizorsi pubbliċi fl-istrumenti ta' kondiviżjoni tar-riskji u b'mod iktar speċifiku fis-segmenti tal-ewwel telf ta' veikoli ta' investment għandu jkun marbut b'mod esplicitu mat-tnaqqis ta' kosti esterni negattivi miżurabbli, il-ġenerazzjoni ta' kosti esterni pożittivi miżurabbli jew l-implimentazzjoni ta' obbligi ta' servizz pubbliku u servizzi ta' interess ekonomiku ġenerali; jirrimarka li l-Artikolu 14 tat-TFUE jipprovi bażi ġuridika biex tiġi stabbilita din ir-rabta permezz ta' proposta leġislattiva ordinarja;

SMEs

25. Jenfasizza li l-SMEs huma s-sinsla tal-ekonomija Ewropea, u għaldaqstant għandhom ikunu mira prinċipali tal-investment; jinsab imħasseb li l-aċċess għal finanzjament jibqa' wieħed mid-diffikultajiet l-iżjed stringenti li qed jiffaċċjaw l-SMEs fl-Ewropa; jenfassizza l-bżonn ta' allokkazzjoni aktar effiċjenti ta' finanzjament lill-SMEs bi spettru wiesa' ta' investituri privati għall-provvediment ta' tali finanzjament;
26. Ihegġegħ lill-BEI biex janalizza bis-shiħ it-tnaqqis fil-finanzjament lill-SMEs u biex iressaq pjan komprensiv biex jiżgura li l-SMEs madwar l-Ewropa jkunu mhegġa japplikaw għall-finanzjament taħt l-awspiċi tal-BEI kull fejn possibbli; jistieden lill-Kummissjoni u lill-BEI biex jivvalutaw l-effett tal-kriżi ekonomika fuq is-sistema bankarja u r-riċevituri finali tal-finanzjament tal-BEI, b'mod partikolari rigward l-SMEs, is-settur tal-ekonomija soċjali u l-kumpaniji pubbliċi; jitlob lill-BEI biex jivvaluta u

jirrapporta fid-dettall dwar l-impatti tal-appoġġ tiegħu fuq l-SMEs fl-Ewropa dwar l-ekonomija reali u r-riżultati għas-snin 2010-2014;

27. Jiġbed l-attenzjoni għall-proporzjon għoli ta' mikrointrapriżi fl-ekonomija Ewropea u jilqa' l-passi meħuda mill-BEI lejn self ta' mikrofinanzjament fl-Ewropa; jitlob għal aktar investiment f'dan is-settur fid-dawl tal-importanza tal-mikrointrapriżi fil-ħolqien tax-xogħol;
28. Jenfasizza, b'mod partikolari, il-benefiċċji reali li jintużaw mekkaniżmi ta' kondiviżjoni tar-riskju fil-promozzjoni ta' finanzjament għall-SMEs u innovazzjoni fl-Ewropa;
29. Jieħu nota taż-żieda fl-appoġġ għall-SMEs fl-Unjoni Ewropea li kien jammonta għal EUR 21.9 biljun, li b'hekk jipprovdi aċċess għall-finanzjament għal iżjed minn 230 000 SME;
30. Jitlob lill-BEI iżid iżjed il-kapaċitajiet tas-self tiegħu lill-SMEs u imprizi innovattivi li għadhom jibded; jenfasizza l-importanza tat-tishih ta' strumenti oħra tal-BEI, bħall-Faċilità Ewropea ta' Mikrofinanzjament Progress;
31. Jilqa' l-implimentazzjoni u l-iżvilupp ta' attivitajiet godda fil-qasam tal-finanzjament tal-kummerċ fil-pajjiżi li ntlaqtu mill-krizi ekonomika, speċjalment il-Faċilità ta' Finanzjament tal-Kummerċ għall-SMEs jew soluzzjonijiet finanzjarji mfasslin apposta bħall-Faċilità Ewropea ta' Mikrofinanzjament Progress iddedikati għall-inklużjoni finanzjarja; ihegġegħ lill-BEI jestendi l-benefiċċji ta' dawn l-istrumenti l-godda għal benefiċjarji godda fil-livell Ewropew;
32. Jinsisti li l-evalwazzjoni mwettqa mill-Kummissjoni f'Diċembru 2014 tqis kemm l-impatti negattivi kif ukoll dawk pożittivi ta' proġetti fil-Faċilità Pilota tal-Inizjattiva tal-Bonds tal-Proġetti (PBI); iqis li huwa ta' dispjaċir li l-BEI appoġġja xi proġetti infrastrutturali li la huma vijabbli u lanqas sostenibbli; iqis li l-BEI għandu jinvesti fi proġetti li jgħibu benefiċċji ekonomiċi tangibbli, huma tajba għall-klima u jindirizzaw il-ħtiġijiet u l-interessi tal-popolazzjoni li huma maħsuba biex iservu;
33. Jiddispjaċih fir-rigward tar-rwol tal-BEI u tal-Kummissjoni fil-proġett Castor, li huwa ffinanzjat fil-qafas tal-PBI, u jinvolvi valutazzjoni tar-riskju li ma qisix ir-riskju ta' żieda fl-attività sismika assoċjata mal-injezzjoni ta' gass, minkejja li jeżistu studji li jwissu b'mod ċar dwar il-perikli potenzjali¹; ihegġegħ lill-Kummissjoni u lill-BEI biex jieħdu azzjoni sabiex jevitaw li permezz ta' defiċit pubbliku oghla jew billi jizdiedu l-ispejjeż tal-enerġija, iċ-ċittadini Spanjoli jkollhom iħallsu EUR 1 300 miljun f'kumpens minhabba proġett li ġie vvalutat b'mod diżastruż; jistieden lill-Kummissjoni ssegwi r-rakkomandazzjonijiet tal-Ombudsman Ewropew u tinvestiga jekk id-deċiżjonijiet tal-

¹ Ara: Observatori de l'Ebre (CSIC, URLL). Evaluación de Impacto Ambiental (SGEA/SHG; Ref.: GAD/13/05) - "Almacenamiento subterráneo de gas natural Amposta (Permiso Castor) Tarragona"; IAM 2109-07 - Estudio elaborado por la Dirección General de Política Ambiental y Sostenibilidad del Departamento de Medio Ambiente y Vivienda de la Generalitat de Catalunya sobre el estudio de impacto ambiental del Proyecto de almacén subterráneo de gas natural Castor"; u Simone Cesca, Francesco Grigoli, Sebastian Heimann, Álvaro González, Elisa Buforn, Samira Maghsoudi, Estefania Blanch u T orsten Dahm (2014): "The 2013 September–October seismic sequence offshore Spain: a case of seismicity triggered by gas injection?", *Geophysical Journal International*, 198, 941–953.

Gvern Spanjol dwar Castor jistghux jitqiesu ghajnuna mill-Istat ipprojbita;

34. Jiddispjaċih li l-BEI iffinanzja l-awtostrada ċirkomferenzjali "Passante di Mestre", wara li l-awtoritajiet Taljani pubblikament habbru l-arrest tas-CEO tas-sottokuntrattur ewlieni tagħha minhabba frodi fiskali; fid-dawl tal-investigazzjonijiet li għadhom għaddejjin mill-awtoritajiet Taljani dwar l-iskandlu ta' korruzzjoni relatat mal-kostruzzjoni u l-ġestjoni ta' "Passante di Mestre", jistieden lill-BEI biex ma jiffinanzjax il-proġett "Passante di Mestre" permezz tal-PBI jew kwalunkwe strument finanzjarju ieħor, u biex jiżgura li jimplementa l-politika kontra l-frodi b'tolleranza żero meta jqis l-użu tal-bonds tal-proġetti;
35. Jistieden lill-BEI biex iżid il-kapaċità tiegħu li jieħu riskji billi jippromwovi s-self lil dawk is-setturi tal-ekonomija li għandhom il-potenzjal li jiġġeneraw it-tekabbir u l-impjiegi imma li għandhom diffikultajiet biex jiksibu l-finanzjament mingħajr garanziji xierqa;
36. Jitlob, għalhekk, evalwazzjoni komprensiva tal-proġetti pilota abbażi ta' proċess ta' konsultazzjoni inklużiv u miftuħ li jinvolvi korpi pubbliċi, nazzjonali u lokali; jenfasizza wkoll il-bżonn ta' proġetti ffinanzjati li jkunu vvalutati f'termini ta' valur miżjud, l-ambjent, il-produttività u l-impjiegi; jirimarka li l-PBI għadha biss fl-istadju pilota; jistieden ukoll lill-Kummissjoni biex tippreżenta, permezz tal-proċedura leġislattiva ordinarja, proposta leġislattiva li tinkwadra aħjar l-istrategija futura tal-bonds tal-proġetti, inkluż tishih tal-qafas ta' indikaturi tal-prestazzjoni tal-BEI għal investiment ta' kwalità, sabiex jiġu identifikati u mkejla kemm l-impatt tal-proġetti ffinanzjati f'termini ta' kosti esterni kif ukoll ir-redditi soċjali u ambjentali tagħhom;
37. Huwa mħasseb minhabba l-ġeneralizzazzjoni potenzjali tal-PBIs bħala mezz ta' kif jitnaqqsu l-ispejjeż għall-investiment privat, permezz ta' rati tal-imghax iżjed baxxi jew is-soċjalizzazzjoni tat-telf, aktar milli l-kamp ta' applikazzjoni iżjed limitat li jipprovdu appoġġ lill-investimenti ta' interess pubbliku fejn jista' jintwera li l-investiment privat jipprovdi kompetenza jew l-għarfien indispensabbli li mhumiex disponibbli fis-settur pubbliku;

Energija u klima

38. Jistieden lill-BEI biex jiżgura l-implimentazzjoni xierqa tal-kriterji tiegħu dwar is-self għall-enerġija u jirrapporta perjodikament u pubblikament dwar l-implimentazzjoni tagħhom;
39. Jistieden lill-BEI biex iżid l-isforzi ta' investiment tiegħu bl-għan li jnaqqas b'mod sinifikanti l-marka tal-karbonju tiegħu, u biex jaħdem fuq politiki li jgħinu lill-Unjoni tilhaq il-miri klimatiċi tagħha; jilqa' l-fatt li l-BEI se jkun qed iwettaq u jitlob il-pubblikazzjoni ta' valutazzjoni klimatika u eżami mill-ġdid tal-attivitajiet kollha tiegħu fl-2015, li jistgħu jwasslu għal politika ta' protezzjoni klimatika ġdida; jittama li l-politika tal-BEI dwar l-enerġija tkun appoġġjata b'mod konkret mill-Istandard ta' Rendiment għall-Emissjonijiet tiegħu, li għandu jiġi applikat għall-proġetti kollha tal-ġenerazzjoni tal-karburanti fossili sabiex jiġu eliminati l-investimenti b'emissjonijiet ta' ammont ta' karbonju li jaqbzu livell limitu; jistieden lill-BEI iżomm l-Istandard ta' Rendiment għall-Emissjonijiet taħt eżami u japplika impenji iżjed stretti;

40. Jilqa' l-ewwel passi tal-BEI lejn bidla favur l-enerġija rinnovabbli; jitlob ir-rettifika tal-izbilanci reġjonali fis-self għall-enerġija rinnovabbli, b'mod partikolari bl-għan li jiġu appoġġjati l-proġetti fi Stati Membri li huma dipendenti fuq sorsi tal-enerġija mhux rinnovabbli u jittiehed kont tad-differenzi fl-ekonomija tal-Istati Membri, u biex fil-futur tingħata iktar attenzjoni fir-rigward ta' proġetti tal-enerġija rinnovabbli deċentralizzati mhux kollegati mal-grilja u fuq skala iżgħar li jinvolvu ċ-ċittadini u l-komunitajiet; jikkunsidra li dawn is-sorsi tal-enerġija jnaqqsu l-livell għoli tal-Ewropa ta' dipendenza esterna kbira fuq l-enerġija, itejbu s-sikurezza tal-forniment u jstimolaw il-ħolqien tat-tkabbir ekoloġiku u l-impjiegi; jishaq fuq l-importanza ta' finanzjament għal effiċjenza enerġetika, netwerks tal-enerġija u R&Ż relatati;
41. Jistieden lill-BEI biex iżid il-volum ta' għoti ta' self tiegħu għal proġetti ta' effiċjenza enerġetika fis-setturi kollha, b'mod speċjali b'rabta mal-ottimizzazzjoni tal-proċessi, l-SMEs, il-bini u l-ambjent urban; jistieden lill-BEI biex jagħti prijorità akbar liż-żoni l-aktar fil-bżonn f'konformità mal-politika ta' koeżjoni;
42. Ihegġeg lill-BEI jipprezenta evalwazzjoni tal-possibbiltà li gradwalment jitneħħa s-self għall-proġetti tal-enerġija mhux rinnovabbli;

Infrastruttura

43. Jenfasizza li l-investment fi proġetti sostenibbli tal-infrastruttura huwa ewlieni għat-titjib fil-kompetittività u biex jerga' jkun hemm it-tkabbir u l-impjiegi fl-Ewropa; jistieden, għaldaqstant, biex il-finanzjament tal-BEI jkun iddirezżjonat lejn iż-żoni l-aktar affettwati minn qgħad għoli; jirrimarka li l-finanzjament tal-BEI għandu jiffoka primarjament fuq dawk il-pajjiżi li qegħdin jaqgħu lura f'termini ta' kwalità u żvilupp tal-infrastruttura;
44. Ihegġeg aktar attenzjoni fuq is-sostenibbiltà soċjali fl-attivitajiet dwar l-investment urban tal-BEI; jirrikonoxxi t-titjib fil-finanzjament tal-BEI għall-akkomodazzjoni soċjali iżda jenfasizza l-ħtieġa għal żvilupp ulterjuri fir-riċerka u l-attività dwar is-sostenibbiltà soċjali fil-kuntest tar-rigenerazzjoni urbana sostenibbli;

Riċerka u innovazzjoni

45. Jilqa' t-tnedija tal-ewwel operazzjonijiet tal-Inizjattiva ta' Finanzjament għat-Tkabbir (GFI) u jishaq fuq l-importanza ta' finanzjament adegwat għall-proġetti ta' riċerka u innovazzjoni u impriżi innovattivi li għadhom jibdedu;

Impjiegi u affarijiet soċjali

46. Jinnota t-tnedija tal-inizjattiva "Hiliet u impjiegi - Ninvestu fiż-Żgħażaġh" u jhegġeg lill-BEI jhaffef l-implimentazzjoni ta' din l-inizjattiva u jikkunsidra t-twessigh tagħha;

Governanza, trasparenza u kontabilità

47. Jistieden lill-BEI biex jimmonitorja mill-qrib l-implimentazzjoni tal-proġetti b'kooperazzjoni mal-Istati Membri, sabiex jiġu żgurati effiċjenza ikbar u ġestjoni soda tar-riżorsi allokati;

48. Jirrimarka li d-distribuzzjoni geografika tal-finanzjament mogħti mill-BEI jiżvela diskrepanzi sinifikanti bejn is-self lil diversi Stati Membri; jistieden, għalhekk, lill-BEI biex jivvaluta r-raġunijiet għal dawn id-diskrepanzi u biex jiżgura li l-istituzzjonijiet finanzjarji fl-Istati Membri kollha jkunu kompletament kapaċi jimmaniġġjaw u jimplimentaw il-programmi tal-BEI; jitlob, barra minn hekk, li jsiru kampanji ta' informazzjoni speċifiċi fl-Istati Membri kollha bl-għan li jqajmu sensibilizzazzjoni dwar il-programmi speċifiċi tal-BEI; barra minn hekk, jitlob li jkun hemm kooperazzjoni iżjed b'saħħitha bejn il-BEI u l-awtoritajiet nazzjonali sabiex jiġu indirizzati l-ostakoli li jfixxlu l-iffirmar u l-implimentazzjoni tal-proġetti tal-BEI;
49. Ifakkar li l-Kunsill u l-Parlament qablu li wasal iż-żmien biex tiġi studjata r-razzjonalizzazzjoni tas-sistema tal-istituzzjonijiet finanzjarji pubbliċi Ewropej¹;
50. Ihegġegħ lill-BEI biex isahħaħ l-indipendenza u l-effikaċja tal-Uffiċċju tiegħu tal-Mekkanizmu għat-Trattament tal-Ilmenti; jistieden lill-Kumitat ta' Tmexxija tal-BEI biex jadotta r-rakkomandazzjonijiet ta' dak l-uffiċċju; jistieden lill-BEI biex jaġixxi fuq l-opinjoni tal-Ombudsman Ewropew u biex jeżerċita kooperazzjoni ikbar sabiex jevita sitwazzjonijiet bħall-inkjesta dwar l-ilment 178/2014AN kontra l-Bank Ewropew tal-Investment²;
51. Jemmen li għad hemm margini konsiderevoli għall-immanuvrar fit-titjib tat-trasparenza, u l-valutazzjoni tal-impatt ekonomiku u soċjali tas-self u l-effikaċja fl-implimentazzjoni tad-diligenza dovuta; itenni t-talba tiegħu lill-Bank biex jipprovdi dettalji dwar l-approċċ tiegħu biex jithaffu l-miżuri li jindirizzaw dawn il-kwistjonijiet u jitlob lista stringenti ta' kriterji għall-għażla ta' dawn l-intermedjarji finanzjarji li għandha tkun stabbilita b'mod kongunt mill-BEI u l-Kummissjoni u li tkun disponibbli għall-pubbliku;
52. Jilqa' r-rieżami għaddej bħalissa tal-politika ta' trasparenza u sforzi oħra ta' trasparenza bħala passi importanti sabiex tingheleb b'mod sħiħ il-kultura ta' segretezza tal-passat tal-BEI, u jhegġegħ lill-BEI sabiex jopera abbażi tal-"preżunzjoni ta' divulgazzjoni" minflok bil-"preżunzjoni ta' konfidenzjalità", peress li dan se jnaqqas b'mod konsiderevoli l-lista ta' eżenzjonijiet ta' divulgazzjoni; jiġbed l-attenzjoni għall-fatt li l-BEI huwa obligat jiżgura li l-politika dwar it-trasparenza tiegħu tkun konsistenti mad-dispożizzjonijiet tar-Regolament (KE) Nru 1049/2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni; jiddispjaċih mill-fatt li l-indiċi tat-trasparenza tal-għajnuna għall-2013³ juri li l-BEI sejjer hażin fir-rigward tat-trasparenza u l-kontabilità;
53. Jistieden lill-BEI biex joqgħod lura milli jikkoopera ma' intermedjarji finanzjarji b'passat negattiv f'termini ta' trasparenza, evażjoni tat-taxxa jew prattiki aggressivi ta'

¹ Premessa 8 tad-Deċiżjoni Nru 1219/2011/UE tal-Parlament Ewropew u tal-Kunsill tas-16 ta' Novembru 2011 dwar is-sottoskrizzjoni mill-Unjoni Ewropea f'ishma addizzjonali fil-kapital tal-Bank Ewropew għar-Rikostruzzjoni u l-Iżvilupp (BERŽ) bħala riżultat tad-deċiżjoni li jizdied dan il-kapital (ĠU L 313, 26.11.2011, p. 1).

² Deċiżjoni tal-Ombudsman Ewropew li taghlaq l-inkjesta dwar l-ilment 178/2014/AN kontra l-Bank Ewropew tal-Investment - <http://www.ombudsman.europa.eu/cases/decision.faces/en/58171/html.bookmark>

³ <http://newati.publishwhatyoufund.org/2013/index-2013/results/>

evitar tat-taxxa, jew użu ta' prattiki tat-taxxa oħrajn ta' hsara bħal "deċiżjonijiet dwar it-taxxa" u l-ipprezzar tat-trasferiment abużiv, frodi, korruzzjoni jew impatti ambjentali u soċjali jew li ma jkollhom l-ebda sjieda lokali sostanzjali, u biex jaġġorna l-politiki tiegħu dwar il-ħasil tal-flus u l-ġlieda kontra l-finanzjament tat-terroriżmu; jenfasizza l-ħtieġa ta' iktar trasparenza komprensiva rigward is-self globali, biex jiġi żgurat skrutinju bir-reqqa tal-impatt ta' dan it-tip ta' self indirett; ihegġegħ lill-BEI biex jagħmel kemm il-finanzjament dirett kif ukoll il-finanzjament permezz ta' intermedjarji kontingenti fuq id-divulgazzjoni kemm ta' data rilevanti għat-taxxa pajjiż b'pajjiż fuq il-linji tad-dispożizzjoni tas-CRD IV għall-istituzzjonijiet ta' kreditu, kif ukoll ta' informazzjoni dwar is-sjieda benefiċjarja; għal dan il-għan, jistieden lill-BEI biex jistabbilixxi politika ġdida dwar tassazzjoni responsabbli, li tibda bir-rieżami tal-politika tiegħu dwar ġurisdizzjonijiet li ma jikkooperawx (politika NCJ) fl-2015;

54. Ihegġegħ lill-BEI biex ma jikkooperax ma' entitajiet li joperaw minn ġurisdizzjonijiet ta' segretezza "kkaratterizzati notevolment min-nuqqas ta' taxxi jew taxxi nominali, nuqqas ta' skambju effettiv ta' informazzjoni ma' awtoritajiet fiskali barranin u nuqqas ta' trasparenza f'dispożizzjonijiet leġislattivi, ġuridici jew amministrattivi jew kif identifikata mill-Organizzazzjoni għall-Kooperazzjoni u l-Iżvilupp Ekonomiċi jew it-Task Force ta' Azzjoni Finanzjarja"¹;
55. Ihegġegħ lill-BEI biex jieħu rwol ta' tmexxija u eżemplari dwar kwistjonijiet ta' trasparenza u responsabbiltà fiskali; jistieden b'mod partikolari lill-BEI biex jiġbor data preċiża dwar il-ħlasijiet tat-taxxa li jirriżultaw mill-operazzjonijiet tiegħu ta' investiment u self, b'mod speċjali dwar it-tassazzjoni tal-profitti tal-kumpaniji u b'mod partikolari f'pajjiżi li qed jizviluppaw, u biex janalizza u jippubblika din id-data fuq bazi annwali;
56. Jilqa' l-ħolqien ta' reġistru pubbliku ta' dokumenti fl-2014, b'konformità mar-Regolament 1367/2006;
57. Jiddispjaċih mill-fatt li fil-kuntest ta' każ riċenti (Mopani/Glencore), il-BEI qed jirrifjuta li jippubblika r-riżultati tal-inkjesta interna tiegħu; jinnota b'attenzjoni r-rakkomandazzjonijiet tal-Ombudsman Ewropew fl-ilment 349/2014/OV² biex il-BEI jqis mill-ġdid ir-rifjut tiegħu li jagħti aċċess għar-rapport dwar l-investigazzjoni fl-allegata evażjoni tat-taxxa minn Glencore fir-rigward tal-finanzjament tal-minjiera tar-ram ta' Mopani fiż-Żambja; jitlob lill-BEI biex isegwi r-rakkomandazzjonijiet tal-Ombudsman Ewropew;
58. Jiddispjaċih għan-nuqqas ta' diversità fil-kumitat ta' ġestjoni, il-bord tal-gvernaturi u l-bord tad-diretturi tal-BEI, b'mod partikolari fir-rigward tal-ġeneru; jistieden lill-BEI biex jimplementa l-ispirtu tad-Direttiva dwar ir-Rekwiżiti ta' Kapital, l-Artikolu 88(2) li jobbliga lill-banek jiddeċiedu "dwar mira għar-rappreżentazzjoni tal-ġeneru mhux rappreżentat biżżejjed fil-korp ta' ġestjoni u jhejji politika dwar kif jiżdied l-għadd tal-ġeneru mhux rappreżentat biżżejjed fil-korp ta' ġestjoni sabiex tintlaħaq dik il-mira. Il-

¹ Premessa 13 tad-Deċiżjoni Nru 1219/2011/UE tal-Parlament Ewropew u tal-Kunsill tas-16 ta' Novembru 2011 dwar is-sottoskrizzjoni mill-Unjoni Ewropea f'ishma addizzjonali fil-kapital tal-Bank Ewropew għar-Rikostruzzjoni u l-Iżvilupp (BERŽ) bħala riżultat tad-deċiżjoni li jiżdied dan il-kapital (ĠU L 313, 26.11.2011, p. 1).

² <http://www.ombudsman.europa.eu/cases/draftrecommendation.faces/en/58471/html.bookmark>

mira, il-politika u l-implimentazzjoni tagħha għandhom jiġu ppubblikati";

59. Ifakkar li kien sar qbil li l-Gvernatur tal-BERŻ għall-Unjoni għandu jiżgura rapportar annwali lill-Parlament dwar l-użu tal-kapital, dwar miżuri li jiżguraw it-trasparenza fir-rigward ta' kif il-BERŻ ikkontribwixxa għall-oġettivi tal-Unjoni, dwar it-tehid ta' riskju, u dwar il-kooperazzjoni bejn il-BEI u l-BERŻ barra mill-Unjoni; jiddispjaċih li l-Gvernatur u l-Kummissjoni ma kinux proattivi rigward l-implimentazzjoni ta' din id-dispożizzjoni ġuridika¹;
60. Jilqa' l-fatt li l-BEI ffirmat l-Inizjattiva Internazzjonali tat-Trasparenza tal-Għajnuna (IATI) u beda jiddivulga informazzjoni skont dan il-qafas dwar is-self tiegħu barra mill-Unjoni Ewropea;

Politiki esterni

61. Ifakkar li l-politika esterna tal-BEI, u b'mod partikolari l-linji gwida operazzjonali tekniċi reġjonali, għandhom ikunu konsistenti mal-għanijiet ta' azzjoni esterna tal-UE kif definiti fl-Artikolu 21 tat-TUE; jitlob rispett sħiħ tal-leġiżlazzjoni tal-pajjiżi benefiċjarji;
62. Jilqa' t-twaqqif tal-Qafas għall-Kejl tar-Riżultati (REM) għal attivitajiet barra mill-UE u r-rapporti dwar l-implimentazzjoni tiegħu;
63. Jistieden lill-BEI jivvaluta l-possibbiltà li jizdied il-finanzjament estern għall-vicinat tal-Lvant u n-Nofinshar tal-Mediterran tal-UE fi hdan il-mandat attwali;
64. Jilqa' l-fatt li l-Mandat ta' Self Estern il-ġdid għall-2014-2020 jirrikjedi li l-BEI jippubblika r-rapporti dwar it-tlestija tal-proġetti; jistenna li l-BEI jissodisfa dan ir-rekwiżit mill-2015;
65. Itenni t-talba tiegħu lill-Qorti Ewropea tal-Awdituri (QEA) biex twettaq rapport speċjali dwar il-prestazzjoni u l-allinjament mal-politiki tal-UE tal-attivitajiet ta' self estern tal-BEI qabel ir-rieżami ta' nofs it-terminu tal-mandat estern tal-BEI, kif ukoll biex tqabbel il-valur miżjud tagħhom fir-rigward tar-riżorsi proprji użati mill-BEI; jitlob, barra minn hekk, lill-QEA tagħmel distinzjoni fl-analizi tagħha bejn il-garanziji mogħtija mill-baġit tal-UE, il-faċilità ta' investiment garantita mill-FEŻ, id-diversi forom ta' taħlit użati fil-fond fiduċjarju infrastrutturali bejn l-UE u l-Afrika, il-fond tal-investiment tal-Karibew u l-faċilità ta' investiment għall-Pacifiku, u l-użu ta' rimborzi għal dawn l-investimenti; jitlob ukoll lill-Qorti Ewropea tal-Awdituri biex tinkludi fl-analizi tagħha l-ġestjoni mill-BEI tal-fondi derivati mill-baġit tal-UE fil-kuntest tal-faċilità ta' investiment permezz tal-Fond Ewropew għall-Iżvilupp u permezz tad-diversi forom ta' taħlit permezz tal-faċilitajiet tat-taħlit tal-UE, u l-użu tar-rimborzi għal dawn l-investimenti;

Aktar rakkomandazzjonijiet

¹ L-Artikolu 3 tad-Deċiżjoni Nru 1219/2011/UE tal-Parlament Ewropew u tal-Kunsill tas-16 ta' Novembru 2011 dwar is-sottoskrizzjoni mill-Unjoni Ewropea f'ishma addizzjonali fil-kapital tal-Bank Ewropew għar-Rikostruzzjoni u l-Iżvilupp (BERŻ) bhala riżultat tad-deċiżjoni li jizdied dan il-kapital (GU L 313, 26.11.2011, p. 1).

66. Jistieden lill-BEI u lill-Parlament biex jistabbilixxu pjattaforma għad-djalogu bejn il-BEI u l-Kumitati rilevanti tal-Parlament; jitlob, abbażi ta' dan, biex il-BEI jersaq lejn il-Parlament biex jirrapporta u jiddiskuti dwar il-progress u l-attivitajiet tal-BEI fuq bażi trimestrali; jipproponi li jitwaqqaf djalogu strutturat regolari bejn il-President tal-BEI u l-Parlament, simili għad-djalogu monetarju trimestrali bejn il-BĊE u l-Parlament, biex jiżgura li tiżdied is-sorveljanza parlamentari tal-attivitajiet tal-BEI u jiffacilita l-kooperazzjoni msahha u l-koordinazzjoni bejn iż-żewġ istituzzjonijiet;
67. Jinnota li jippersistu lmenti, speċjalment min-negozji zghar, rigward in-nuqqas ta' aċċess għall-finanzjament li ġej mill-kapaċitajiet esterni ta' self tal-BEI u għal finanzjament appoġġjat mill-FEI; jitlob, għaldaqstant, li jsir stharrig annwali dwar kemm SMEs, u b'mod partikolari mikrointrapriżi, ibbenefikaw minn dawn il-faċilitajiet u x'mizuri ha l-BEI fir-rigward tal-politiki tal-intermedjarji użati mill-BEI biex itejbu l-aċċess effikaċi għall-finanzjament għall-SMEs;
68. Jappella għal valutazzjoni bir-reqqa u rapport dwar ir-riskji u s-sistemi ta' kontroll assoċjati mal-finanzjament imħallat flimkien mal-Kummissjoni Ewropea, filwaqt li jitqies l-impatt tal-attivitajiet tat-taħlit mhux biss fir-rigward tas-sorveljanza, iżda wkoll fir-rigward tal-għażliet ta' governanza;
69. Jilqa' l-fatt li l-BEI huwa kkaratterizzat minn assi b'saħħithom, b'rata ta' self li jiddeterjora qrib iż-0 % (0.2 %) tal-portafoll totali tas-self; iqis li huwa kruċjali li jkun żgurat li l-BEI jzomm il-klassifikazzjoni tal-kreditu tiegħu ta' AAA sabiex iżomm l-aċċess tiegħu għas-swieq kapitali internazzjonali taħt l-aħjar kundizzjonijiet ta' finanzjament, b'impatti pożittivi sussegwenti fuq il-ħajja tal-proġett u għall-partijiet ikkonċernati, kif ukoll għall-mudell ta' negozju tal-BEI;
70. Jinnota li l-Ftehim Tripartitiku msemmi fl-Artikolu 287(3) tat-Trattat dwar il-Funzjonament tal-Unjoni Ewropea, li jirregola l-kooperazzjoni bejn il-BEI, il-Kummissjoni u l-Qorti tal-Awdituri fir-rigward tal-metodi għall-kontrolli eżerċitati mill-Qorti dwar l-attività tal-BEI fl-immaniġġjar tal-fondi tal-Unjoni u tal-Istati Membri, huwa lest biex jiġgedded fl-2015; jistieden lill-BEI jaġġorna l-mandat tal-Qorti Ewropea tal-Awdituri f'dan ir-rigward, billi jinkludi kwalunkwe faċilità ġdida tal-BEI li tinvolvi fondi pubbliċi mill-UE jew mill-Fond Ewropew għall-Iżvilupp;
71. Jilqa' l-approvazzjoni min-naħa tal-Bord tal-BEI ta' politika kontra l-frodi aġġornata fl-2013, li tikkonferma l-approċċ tal-bank ta' tolleranza żero;
72. Jitlob effikaċja akbar, inqas regolamentazzjoni u flessibbiltà akbar fl-allokkazzjoni tal-fondi tal-BEI;
73. Jistieden lill-BEI jinvolvi ruħu fi proċess ta' komunikazzjoni strutturat mal-parlamenti, il-gvernijiet u s-sħab soċjali sabiex jindika fuq bażi regolari dawk l-inizjattivi li johlqu l-impjiegi u li jistgħu jghinu biex tinkiseb zieda sostenibbli fil-kompetittività tal-Ewropa;
74. Jilqa' l-appoġġ provdut lill-SMEs f'oqsma li fihom ir-rati ta' qgħad fost iż-żgħażaġh huma 'l fuq minn 25 %;

75. Jilqa' l-enfasi li tpoġġiet fuq il-kumpaniji b'kapitalizzazzjoni medja (kumpaniji b'bejn 250 u 3 000 impjegat), permezz tal-Inizjattiva Mid Cap u tal-Inizjattiva għat-Tkabbir Finanzjarju, li t-tnejn li huma jstimolaw is-self, b'mod partikolari għal Mid Caps innovattivi;
76. Jilqa' l-inizjattiva l-ġdida tal-BEI "Hiliet u Impjiegi - Investiment fiż-Żgħażaġh", li tiffoka fuq facilitajiet ta' finanzjament għat-taħriġ vokazzjonali u l-mobilità tal-istudenti/apprendisti sabiex tipprovdi liż-żgħażaġh b'opportunitajiet ta' impjieg dejjiemi, u jitlob li tinghata aktar attenzjoni lit-taħriġ vokazzjonali u ż-żieda fl-investimenti f'dan il-programm ta' self fis-snin li ġejjin; jemma, madankollu, li dan il-programm m'għandux jiddevja l-finanzjament lil hinn minn sistema ta' għotjiet kurrenti, b'mod partikolari fir-rigward tal-programm Erasmus+; jenfasisza li l-mobilità għandha titqies bħala opportunità u tibqa' volontarja, u ma ssirx strument li jikkontribwixxi għad-depopolazzjoni u l-marginalizzazzjoni taż-żoni affettwati mill-qgħad; jitlob li tinghata attenzjoni lil dawk il-proġetti li jippermettu l-holqien ta' impjiegi ta' kwalità, b'enfasi speċjali fuq proġetti relatati mal-holqien ta' impjiegi għaž-żgħażaġh, filwaqt li jiżdied is-sehem tas-suq tax-xoġhol min-nisa, jitnaqqas il-qgħad fit-tul u jittejbu l-possibiltajiet għall-gruppi żvantaġġati biex jiżguraw impjieg;
77. Jilqa' l-esperjenza estensiva tal-BEI fil-finanzjament tal-edukazzjoni u t-taħriġ permezz ta' operazzjonijiet ta' self lill-istudenti mwettqa fl-Ewropa, speċjalment fid-dawl tal-Garanziji ta' Self għall-Istudenti Mobbli tal-Erasmus Master li se jibdedw jithaddmu mill-Grupp tal-BEI fl-2015; jenfasisza l-importanza ta' regoli ta' rifiżjoni vantaġġjuzi sabiex is-self ikun kompletament aċċessibbli mill-istudenti, irrispettivament mis-sitwazzjoni ekonomika li ġejjin minnha;
78. Jistieden lill-BEI jagħti attenzjoni speċjali lill-kriterju tal-ewwel pilastru tal-kontribut għat-tkabbir u l-impjiegi, u b'mod partikolari l-impjieg taż-żgħażaġh, meta jagħzel il-proġetti tiegħu skont il-metodu ta' valutazzjoni tat-tliet pilastri; jenfasisza l-importanza tal-impjiegi, it-taħriġ u l-apprendistati għaž-żgħażaġh bħala parti minn azzjoni lejn mudell sostenibbli li joħloq l-impjiegi;
79. Ifakkar fl-impenn tal-Viċi President Katainen li jiżdied il-potenzjal tal-BEI fir-rigward mhux biss tal-infrastruttura iżda wkoll fir-rigward tal-impjiegi u l-edukazzjoni taż-żgħażaġh, u jitlob lill-BEI jirrapporta l-progress li sar f'dan il-qasam fir-rapport annwali tiegħu li jmiss; jemma li l-miżuri għall-impjieg taż-żgħażaġh li diġà nbdew għandhom ikunu implimentati aktar malajr u jkunu estiżi progressivament;
80. Jemma li l-BEI għandu jinvesti sostanzjalment f'miżuri li joħolqu impjiegi sostenibbli għall-ġenerazzjoni żaġħżuġha, minbarra dawk li diġà tnedew taħt l-Inizjattiva favur l-Impjieg taż-Żgħażaġh;
81. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-BEI u lill-gvernijiet u l-parlamenti tal-Istati Membri.

5.12.2014

OPINJONI TAL-KUMITAT GĦALL-KONTROLL TAL-BAĠIT

għall-Kumitat għall-Affarijiet Ekonomiċi u Monetarji

dwar il-Bank Ewropew tal-Investment – Rapport Annwali 2013
(2014/2156(INI))

Rapporteur: Ryszard Czarnecki

SUGĠERIMENTI

Il-Kumitat għall-Kontroll tal-Baġit jistieden lill-Kumitat għall-Affarijiet Ekonomiċi u Monetarji, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jemmen li l-momentum sabiex jiġu appoġġjati t-tkabbir ekonomiku u l-kompetittività, u l-adeqwatezza ta' bejn l-attivitajiet tal-BEI u l-prijoritajiet ewlenin tal-UE għall-perjodu medju u fit-tul, bħall-ħolqien tax-xogħol, it-tkabbir fil-kompetittività, ir-riċerka u l-iżvilupp, l-appoġġ għall-SMEs, il-kumpaniji Midcap u l-intraprenditorija, l-infrastruttura strateġika u l-effiċjenza fir-riżorsi, huma objettivi dejjiema li għandhom jissahħu u jkun hemm impenn intensiv fir-rigward tagħhom;
2. Jappoġġja r-rwol ta' katalist li għandu l-BEI fit-tiswir ta' xpruni godda u ta' tkabbir rapidu; jistieden lill-BEI jiddefinixxi aktar analiżi strateġika tal-finanzjament tal-investment fuq perjodu ta' zmien twil, bil-ħsieb li jiżgura l-iżvilupp fil-livell Ewropew ta' strateġija tal-investment sostenibbli u iktar intelligenti, u biex jipprezenta pjanijiet ta' investment kongunti li jassoċjaw lill-partijiet ikkonċernati privati u dawk pubbliċi fil-livelli adegwati (reġjonali, nazzjonali u Ewropej);
3. Ihegġeg aktar attenzjoni fuq is-sostenibbiltà soċjali fl-attivitajiet dwar l-investment urban tal-BEI; jirrikonoxxi t-titjib fil-finanzjament tal-BEI għall-akkomodazzjoni soċjali iżda jenfasizza l-htieġa għal żvilupp ulterjuri fir-riċerka u l-attività dwar is-sostenibbiltà soċjali fil-kuntest tar-rigenerazzjoni urbana sostenibbli;
4. Jirrikonoxxi r-rwol essenzjali kontroċikliku u ta' stabbiltà li għandhom l-azzjonijiet tal-BEI biex jappoġġjaw proġetti b'saħħithom madwar l-UE u lil hinn minnha b'aktar kapaċità ta' self sa massimu ta' EUR 75 biljun, jiġifieri zieda ta' 37 % meta mqabbel mal-2012, u jistieden lill-BEI jidentifika, jikseb u japplika aktar għal sorsi addizzjonali ta' finanzjament biex ihegġeg l-irkupru ekonomiku u t-tkabbir;

5. Ifakkar li l-ghoti ta' prijorità fi hdan l-attivitajiet ta' self tal-BEI lil proġetti b'riżultati ċari u impatt fuq it-tkabbir ekonomiku, l-irkupru u l-impjiegi għandu jibqa' l-prinċipju gwida prinċipali, flimkien mal-anticipazzjoni tal-isfidi ta' wara l-kriżi permezz taż-żieda fl-appoġġ tiegħu lil proġetti ta' industrijalizzazzjoni mill-ġdid fl-Ewropa;
6. Jitlob, f'dan ir-rigward, aktar informazzjoni dwar in-natura preċiża ta' proġetti individwali ffinanzjati direttament u indirettament permezz tal-attivitajiet ta' self tal-BEI u, b'mod partikolari, dwar il-valur miżjud u l-impatt tagħhom fuq it-tkabbir ekonomiku, l-irkupru, u l-impjiegi;
7. Jilqa' d-deċizzjoni li l-kapital tal-FEI jizdied b'EUR 1.5 biljun, fatt li għandu jippermetti li tingħata mbuttatura lill-attivitajiet tal-fond fuq perjodu ta' żmien qasir, b'mod partikolari billi jiġi lliberat u ffaċilitat l-aċċess tal-SMEs għall-finanzjament, iżda jitlob ukoll li konsegwentement tiġi adattata s-sistema tiegħu għall-ġestjoni tar-riskji billi l-ippjanar tar-riskju tal-Grupp BEI jinqasam skont il-politiki ta' intervent; jenfasizza l-importanza tal-BEI fl-iffaċilitar tas-sħubijiet għall-attività ta' finanzjament tal-SME;
8. Minbarra l-kapaċità akbar ta' self, jilqa' l-implimentazzjoni u l-iżvilupp ta' attivitajiet godda fil-qasam tal-finanzjament tal-kummerċ fil-pajjiżi li ntlaqtu mill-kriżi ekonomika, speċjalment il-Faċilità ta' Finanzjament tal-Kummerċ għall-SME jew soluzzjonijiet finanzjarji mfasslin apposta bhall-Faċilità Ewropea ta' Mikrofinanzjament Progress iddedikati għall-inklużjoni finanzjarja; ihegġegħ lill-BEI jestendi l-benefiċċji ta' dawn l-istrumenti l-godda għal benefiċjarji godda fil-livell Ewropew;
9. Jinnota li jippersistu lmenti, speċjalment min-negozji żgħar, rigward in-nuqqas ta' aċċess għall-finanzjament li ġej mill-kapaċitajiet esterni ta' self tal-BEI u għal finanzjament appoġġjat mill-FEI; jitlob għaldaqstant li jsir sħarriġ annwali dwar kemm SMEs, u b'mod partikolari mikrointrapriżi, ibbenefikaw minn dawn il-faċilitajiet u x'miżuri ha l-BEI fir-rigward tal-politiki tal-intermedjarji użati mill-BEI biex itejbu l-aċċess effikaċi għall-finanzjament għall-SMEs;
10. Jilqa' l-inċentivi kollha żviluppanti mill-BEI għall-iżvilupp ta' klima li tiffavorixxi l-innovazzjoni u l-finanzjament permezz tal-ewwel Inizjattiva dwar il-Finanzjament tat-Tkabbir, jew il-ġestjoni tal-kondiviżjoni tar-riskju għal SMEs innovattivi u negozji li jkunu għadhom kemm jifthu;
11. Jilqa' l-fatt li l-ammont inizjali ta' EUR 6 biljuni allokat għall-Inizjattiva favur l-Impjiegi taż-Żgħażaġh inqabeż bil-kbir u lahaq EUR 9.1 biljun, u jhegġegħ lill-BEI jaċċellera l-implimentazzjoni ta' din l-inizjattiva u jikkunsidra t-twessigh tagħha;
12. Jenfasizza l-importanza tar-rwol tal-BEI fl-iżvilupp tal-infrastruttura edukattiva bħala mezz li jtejjeb il-hiliet u jindirizza l-problemi tal-qgħad fost iż-żgħażaġh fl-Ewropa; jilqa' ż-żieda fl-attività min-naħa tal-BEI dwar l-iżvilupp ta' faċilitajiet edukattivi biex jindirizzaw in-nuqqas ta' impjiegi għaż-żgħażaġh;
13. Jieħu nota tal-Inizjattiva tal-Bonds tal-Proġetti, b'infrastruttura fl-oqsma tat-trasport, l-enerġija u r-riżorsi;
14. Jilqa' d-dhul fis-seħh tal-kundizzjonijiet il-godda ta' self għas-setturi tal-enerġija u l-

investiment ta' EUR 19-il biljun fi proġetti klimatiċi; itenni l-importanza kruċjali li jintlaħqu l-miri tal-UE dwar l-enerġija;

15. Jappella għal valutazzjoni bir-reqqa u rapport dwar ir-riskji u s-sistemi ta' kontroll assoċjati mal-finanzjament imħallat flimkien mal-Kummissjoni Ewropea, filwaqt li jitqies l-impatt tal-attivitajiet imħallta mhux biss fir-rigward tas-sorveljanza, iżda wkoll fir-rigward tal-ghazliet ta' governanza;
16. Itenni t-talba tiegħu lill-Qorti Ewropea tal-Awdituri (QEA) biex twettaq rapport speċjali dwar il-prestazzjoni u l-allinjament mal-politiki tal-UE tal-attivitajiet ta' self estern tal-BEI qabel ir-rieżami ta' nofs it-terminu tal-mandat estern tal-BEI, kif ukoll biex tqabbel il-valur miżjud tagħhom fir-rigward tar-rizorsi proprji użati mill-BEI; jitlob barra minn hekk lill-QEA tagħmel distinzjoni fl-analiżi tagħha bejn il-garanziji mogħtija mill-baġit tal-UE, il-faċilità ta' investiment garantita mill-FEŻ, id-diversi forom ta' taħlit użati fil-fond fiduċjarju infrastrutturali bejn l-UE u l-Afrika, il-fond tal-investiment tal-Karibew u l-faċilità ta' investiment għall-Paċifiku, u l-użu ta' rimborzi għal dawn l-investimenti;
17. Jirrikonoxxi l-htieġa għall-partecipazzjoni tas-soċjetà ċivili sabiex toħloq reġjuni tal-vicinat prosperu u sostenibbli permezz ta' inizjattivi għall-iżvilupp soċjoekonomiku u l-investiment fis-settur privat; ifakkar fil-htieġa li jiġu appoġġjati kontinwament il-komponenti tas-soċjetà ċivili li huma involuti fit-tranzizzjonijiet demokratiċi u ekonomiċi fil-pajjiżi shab tan-Nofsinhar tal-Mediterran u l-Lvant, f'konformità mal-objettivi tal-politika għall-affarijiet barranin tal-Unjoni Ewropea definiti mill-Kummissjoni u s-Servizz Ewropew għall-Azzjoni Esterna;
18. Ihegġegħ lill-BEI u lill-BERŻ ikomplu jaħdmu lejn l-aħjar kooperazzjoni operattiva possibbli għall-implimentazzjoni tal-proġetti, billi din il-kooperazzjoni transbankarja aktar mill-qrib hija indispensabbli sabiex jiġu ottimizzati l-ispejjeż u jissahħu s-sinergiji bl-użu aktar effiċjenti tar-rizorsi;
19. Jilqa' l-fatt li l-BEI ngħaqad mal-Inizjattiva Internazzjonali għat-Trasparenza fl-Għajjnuna (IATI) f'Ottubru 2013, u jistieden lill-BEI jimplementa l-istandards tal-IATI għall-attivitajiet kollha ta' self fil-pajjiżi shab barra mill-UE; jappoġġja l-isforzi li għamel il-BEI biex jiżgura l-konsistenza fl-applikazzjoni tal-Politika dwar it-Trasparenza fi ħdan is-servizzi tiegħu, partikolarment permezz ta' sensibilizzazzjoni kontinwa u l-istabbiliment ta' punti fokali, u anke fir-rigward ta' partijiet kkonċernati esterni u ċittadini tal-UE;
20. Ifakkar li t-trasparenza fl-implimentazzjoni tal-politiki tal-UE, mhux biss twassal għat-tishih tal-għoti ta' rendikont u r-responsabbiltà ġenerali korporattivi tal-BEI, b'harsa ġenerali ċara lejn it-tip ta' intermedjarji finanzjarji u l-benefiċjarji aħħarija, iżda tikkontribwixxi wkoll għat-tishih tal-effikaċja u s-sostenibbiltà tal-proġetti għall-għajjnuna ffinanzjati;
21. Jinnota bi thassib li kuntrarju għall-impenji li saru skont il-IATI, il-BEI qed jikkunsidra jbidel ir-regoli tiegħu dwar l-aċċess għal dokumenti għall-partijiet interessati u ċ-ċittadini u jagħmilhom aktar restrittivi; jistieden lill-BEI jiżgura l-applikazzjoni sħiħa tal-leġislazzjoni ezistenti tal-UE, u speċjalment ir-Regolament (KE) Nru 1049/2001, fir-rigward tal-aċċess għal dokumenti marbuta mal-kompiti amministrattivi tiegħu filwaqt li jirrispetta l-prinċipju ġenerali ta' xogħol "kemm jista' jkun miftuh", stabbilit fl-

Artikolu 15(1) tat-Trattat dwar il-Funzjonament tal-Unjoni Ewropea, fir-rigward tal-kompiti kollha tal-BEI;

22. Jipproponi li jitwaqqaf djalogu strutturat regolari bejn il-President tal-BEI u l-Parlament, simili għad-djalogu monetarju trimestrali bejn il-BĊE u l-Parlament, biex jiżgura li tiżdied is-sorveljanza parlamentari tal-attivitajiet tal-BEI u jiffaċilita l-kooperazzjoni msaħħa u l-koordinazzjoni bejn iż-żewġ istituzzjonijiet;
23. Jilqa' l-fatt li l-BEI huwa kkaratterizzat minn assi b'saħħithom, b'rata ta' self li jiddeterjora fil-valur qrib iż-0 % (0.2 %) tal-portafoll totali tas-self; iqis li huwa kruċjali li jkun żgurat li l-BEI jżomm il-klassifikazzjoni tal-kreditu tiegħu ta' AAA sabiex iżomm l-aċċess tiegħu għas-swieq kapitali internazzjonali taħt l-aħjar kundizzjonijiet ta' finanzjament, b'impatti pożittivi sussegwenti fuq il-ħajja tal-proġett u għall-partijiet ikkonċernati, kif ukoll għall-mudell ta' negozju tal-BEI;
24. Itenni t-talba tiegħu li fir-rapport annwali tal-BEI jiġi żviluppat u integrat sett ta' indikaturi trasversali tal-prestazzjoni b'rabta mal-impatt tal-interventi ewlenin tal-BEI, li possibbilment ikun juri b'mod partikolari l-effett multiplikatur u ta' lieva;
25. Jipproponi li din is-supervizjoni esterna regolatorja:
 - (i) titwettaq mill-BĊE abbażi tal-Artikolu 127(6) TFUE, jew
 - (ii) tiġi eżerċitata fil-kuntest tal-Unjoni Bankarja futura prevista fil-komunikazzjoni tal-Kummissjoni tat-12 ta' Settembru 2012¹, jew
 - (iii) fin-nuqqas ta' dan, u abbażi ta' approċċ volontarju mill-BEI, titwettaq mill-Awtorità Bankarja Ewropea, bil-partecipazzjoni jew mingħajrha ta' wieħed jew diversi supervizuri nazzjonali jew mingħajrha, jew inkella minn awditur indipendenti,u jiddispijaċih li l-Kummissjoni ma pproponiet l-ebda azzjoni f'dan ir-rigward, minkejja t-talbiet tal-Parlament li jmorru lura għall-2007;
26. Jinnota li l-Ftehim Tripartitiku msemmi fl-Artikolu 287(3) tat-Trattat dwar il-Funzjonament tal-Unjoni Ewropea, li jirregola l-kooperazzjoni bejn il-BEI, il-Kummissjoni u l-Qorti tal-Awdituri fir-rigward tal-metodi għall-kontrolli eżerċitati mill-Qorti dwar l-attività tal-BEI fl-immaniġġjar tal-fondi tal-Unjoni u tal-Istati Membri, huwa lest biex jiġġedded fl-2015; jistieden lill-BEI jaġġorna l-mandat tal-Qorti Ewropea tal-Awdituri f'dan ir-rigward, billi jinkludi kwalunkwe faċilità ġdida tal-BEI li tinvolvi fondi pubbliċi mill-UE jew mill-Fond Ewropew għall-Iżvilupp;
27. Ifakkar li l-BEI għandu jagħti attenzjoni regolari lill-politika tiegħu dwar il-ġurisdizzjonijiet li mhumiex konformi u jeżaminaha mill-ġdid skont il-klassifiki tal-pajjiż ippubblikati mill-Forum Globali għat-Trasparenza u l-Iskambju ta' Informazzjoni għal Skopijiet ta' Taxxa tal-OECD f'Novembru 2013, kif ukoll jaġġorna l-politiki tiegħu kontra l-ħasil tal-flus u l-ġlieda fir-rigward tal-finanzjament tat-terroriżmu;

¹ COM(2012)0510.

28. Jilqa' l-approvazzjoni min-naħa tal-Bord tal-BEI ta' politika kontra l-frodi aġġornata fl-2013, li tikkonferma l-approċè tal-bank ta' tolleranza żero;

RIŻULTAT TAL-VOTAZZJONI FINALI FIL-KUMITAT

Data tal-adozzjoni	2.12.2014
Riżultat tal-votazzjoni finali	+: 17 -: 0 0: 3
Membri preżenti għall-votazzjoni finali	Zigmantas Balčytis, Ryszard Czarnecki, Dennis de Jong, Tamás Deutsch, Martina Dlabajová, Ingeborg Gräßle, Rina Ronja Kari, Verónica Lope Fontagné, Dan Nica, Georgi Pirinski, Petri Sarvamaa, Bart Staes, Marco Valli, Derek Vaughan, Anders Primdahl Vistisen, Tomáš Zdechovský
Sostituti preżenti għall-votazzjoni finali	Caterina Chinnici, Benedek Jávor, Louis-Joseph Manscour, Julia Pitera

22.1.2015

OPINJONI TAL-KUMITAT GĦALL-IMPJIEGI U L-AFFARIJJIET SOĠJALI

għall-Kumitat għall-Affarijjet Ekonomiċi u Monetarji

dwar il-Bank Ewropew tal-Investment – Rapport Annwali 2013
(2014/2156(INI))

Rapporteur: David Casa

SUĠĠERIMENTI

Il-Kumitat għall-Impjiegi u l-Affarijjet Soċjali jistieden lill-Kumitat għall-Affarijjet Ekonomiċi u Monetarji, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jilqa' d-EUR 9.1 biljun li ntefqu mill-Bank Ewropew tal-Investment (BEI) fl-2013 biex jippromwovi t-taħriġ tal-hiliet u l-opportunitajiet ta' xogħol għaž-żgħažagh u jinnota li dan jirrappreżenta żieda ta' 50 % fuq il-mira originali, iżda għandu dubji dwar l-adeqwatezza ta' dan l-ammont meta jitqies il-fatt li bosta miljuni ta' żgħažagh huma qiegħda;
2. Jilqa' ż-żieda ta' kapital ta' EUR 10 biljuni fl-2013; jaqbel li dan l-istrument jiffaċilita l-investment kontroċikliku; jinnota li tista' tkun meħtieġa żieda ta' kapital addizzjonali;
3. Jemmen li l-proġetti magħżula mill-BEI għandhom mhux biss joffru opportunità li jirkupraw impjiegi u tkabbir, imma wkoll li jindirizzaw l-isfidi ewlenin tas-seklu 21 bħat-tibdil fil-klima, l-indipendenza tal-enerġija, il-kompetizzjoni globali u ż-żieda fl-inugwaljanza;
4. Jemmen li l-fondi tal-BEI jistgħu jagħtu kontribut deċiżiv għat-tkabbir u għall-holqien tal-impjiegi jekk jiġu żviluppati strumenti finanzjarji aħjar biex jinkoraġġixxu l-investment privat ferm aktar minn qabel;
5. Jitlob effikaċja akbar, inqas regolamentazzjoni u flessibbiltà akbar fl-allokazzjoni tal-fondi tal-BEI;
6. Jistieden lill-BEI jinvolti ruhu fi proċess ta' komunikazzjoni strutturat mal-parlamenti, il-gvernijiet u s-sħab soċjali sabiex jindikaw fuq bażi regolari dawk l-inizjattivi li joħolqu l-impjiegi u li jistgħu jgħinu biex tinkiseb żieda sostenibbli fil-kompetittività tal-Ewropa;
7. Ifakkar li l-intrapriżi żgħar u medji (SMEs) jiffurmaw is-sinjala tal-ekonomija tagħna u

għandhom potenzjal enormi biex johlqu l-impjieg, partikolarment impjieg għaż-żgħażaġh, u jippromwovu sistema doppja ta' taħriġ vokazzjonali u skemi ta' apprendistat; jenfasizza, għalhekk, li aktar minn 85 % tal-impjieg ġodda kollha fl-Ewropa jinholqu permezz tal-SMEs; jirrimarka, madankollu, li s-sistemi doppji ta' taħriġ f'ċerti pajjiżi ma jistgħux jiġu assimilati direttament mingħajr modifiki u għandhom jiġu adattati għar-realtajiet f'kull Stat Membru;

8. Jilqa' l-appoġġ provdut lill-SMEs f'oqsma li fihom ir-rati ta' qgħad fost iż-żgħażaġh huma 'l fuq minn 25 %;
9. Jilqa' f'dan il-kuntest iż-żieda ta' 50 % fuq l-2012 fil-finanzjament tal-BEI għall-SMEs, li wasslet għas-sosteniment ta' 2.8 miljun impjeg fl-UE; jitlob lill-BEI biex fl-istess ħin jiffirka lill-SMEs burokrazija żejda fil-proċessi amministrattivi u ta' applikazzjoni tiegħu; jinnota bi tħassib il-frammentazzjoni finanzjarja li baqgħet fost l-Istati Membri fl-2013 u 2014 u jfakkar li hija ostakolu estremament kbir għat-tkabbir u s-sostenibbiltà tal-SMEs u għall-possibbiltajiet tagħhom biex jinvestu u johlqu l-impjieg; jitlob aktar informazzjoni dwar il-finanzjament tal-BEI fl-2013, meta mqabbel ma' dak għall-2012, u l-impatt tiegħu fuq ir-rati tal-impjeg fl-UE;
10. Jirrimarka li l-SMEs jistgħu jiġġeneraw tkabbir qawwi jekk ikun hemm kundizzjonijiet politiċi u finanzjarji favorevoli; jirrimarka li l-SMEs aktar jirnexxihom johlqu tkabbir u impjieg jekk ikun hemm opportunitajiet ta' finanzjament favorevoli anke għall-investimenti bi profil ta' riskju oġhla; jitfa' f'dubju, f'dan ir-rigward, il-fatt li l-BEI ta' spiss aġixxa bħallikieku kien bank privat u applika l-istess kriterji għall-għażla ta' proġetti u rrifjuta proġetti li kienu ta' interess pubbliku imma li ma kinux jidhru li se jipprovdu biżżejjed valur għall-flus; jistieden lill-BEI biex, bħala parti mill-pjan tal-Kummissjoni li jsir investiment f'forma ġdida ta' prosperità, jipprovdi lill-SMEs, lill-mikrointrapriżi u lill-organizzazzjonijiet tal-ekonomija soċjali b'aċċess simplifikat u garantit għal fondi għal proġetti sostenibbli li johlqu l-impjieg, inklużi proġetti żgħar;
11. Jilqa' l-fatt li l-BEI jindirizza l-htigijiet finanzjarji tal-Istati Membri każ b'każ, u jenfasizza li l-kunsiderazzjoni tal-htigijiet speċifiċi tal-Istati Membri abbażi tad-differenzi tagħhom fl-iżvilupp hija prerekwizit għall-iżvilupp koerenti tal-UE;
12. Jilqa' l-enfasi li tpoġġiet fuq il-kumpaniji b'kapitalizzazzjoni medja (kumpaniji b'bejn 250 u 3 000 impjegat), permezz tal-Inizjattiva Mid Cap u tal-Inizjattiva għat-Tkabbir Finanzjarju, li t-tnejn li huma jstimolaw is-self, b'mod partikolari għal Mid Caps innovattivi;
13. Jirrimarka li l-SMEs jistgħu biss johlqu tkabbir u impjieg jekk jingħataw ambjent ekonomiku, favorevoli u stabbli li fih jistgħu jagħmlu dan;
14. Jiġbed l-attenzjoni għall-fatt li l-BEI huwa obligat jiżgura li l-politika dwar it-trasparenza tiegħu tkun konsistenti mad-dispożizzjonijiet tar-Regolament (KE) Nru 1049/2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni;
15. Jilqa' l-inizjattiva l-ġdida tal-BEI "Hiliet u Impjieg - Investiment fiż-Żgħażaġh", li tiffoka fuq facilitajiet ta' finanzjament għat-taħriġ vokazzjonali u l-mobilità tal-istudenti/apprendisti sabiex tipprovdi liż-żgħażaġh b'opportunitajiet ta' impjeg deġġiemi, u

jitlob li tinghata aktar attenzjoni lit-tahriġ vokazzjonali u ż-żieda fl-investimenti f'dan il-programm ta' self fis-snin li ġejjin; jemma, madankollu, li dan il-programm m'għandux jiddevja l-finanzjament lil hinn minn sistema ta' għotjiet kurrenti, b'mod partikolari fir-rigward tal-programm Erasmus+; jenfasizza li l-mobilità għandha titqies bhala opportunità u tibqa' volontarja, u ma ssirx strument li jikkontribwixxi għad-depopolazzjoni u l-marginalizzazzjoni taż-żoni affettwati mill-qgħad; jitlob li tinghata attenzjoni lil dawk il-proġetti li jippermettu l-holqien ta' impjiegi ta' kwalità, b'enfasi speċjali fuq proġetti relatati mal-holqien ta' impjiegi għaž-żgħažagħ, filwaqt li jiżdied is-sehem tas-suq tax-xogħol min-nisa, jitnaqqas il-qgħad fit-tul u jittejbu l-possibiltajiet għall-gruppi żvantaġġati biex jiżguraw impjiegi;

16. Jilqa' l-esperjenza estensiva tal-BEI fil-finanzjament tal-edukazzjoni u t-tahriġ permezz ta' operazzjonijiet ta' self lill-istudenti mwettqa fl-Ewropa, speċjalment fid-dawl tal-Garanziji ta' Self għall-Istudenti Mobbli tal-Erasmus Master li se jibdeu jithaddmu mill-Grupp tal-BEI fl-2015; jenfasizza l-importanza ta' regoli ta' rifużjoni vantaġġjużi sabiex is-self ikun kompletament aċċessibbli mill-istudenti, irrispettivament mis-sitwazzjoni ekonomika li ġejjin minnha;
17. Jenfasizza l-importanza tal-Faċilità Ewropea ta' Mikrofinanzjament Progress fil-ġlieda kontra l-eskluzjoni soċjali u fl-appoġġ għall-gruppi vulnerabbli, b'mod partikolari fil-qasam tal-ekonomija soċjali; jissottolinja l-htieġa li jiżdiedu l-isforzi min-naħa tal-istituzzjonijiet Ewropej biex jiġġieldu l-faqar u l-eskluzjoni soċjali, li llum jolqtu 10 miljun persuna aktar milli fl-2010, u jirrimarka li l-għan tal-Istrateġija Ewropa 2020 f'dan il-qasam għadu 'l bogħod milli jintlaħaq; jinnota li l-fenomeni tal-eskluzjoni soċjali u finanzjarja ma jaffettwax biss lill-pajjiżi l-fqar iżda jikkonċerna wkoll il-parti l-kbira tal-Istati Membri, irrispettivament mil-livell ta' żvilupp ekonomiku tagħhom;
18. Jistieden lill-BEI jagħti attenzjoni speċjali lill-kriterju tal-ewwel pilastru tal-kontribut għat-tkabbir u l-impjiegi, u b'mod partikolari l-impjiegi taż-żgħažagħ, meta jagħzel il-proġetti tiegħu skont il-metodu ta' valutazzjoni tat-tliet pilastri; jenfasizza l-importanza tal-impjiegi, it-tahriġ u l-apprendistati għaž-żgħažagħ bhala parti minn azzjoni lejn mudell sostenibbli li joħloq l-impjiegi;
19. Jistieden lill-BEI jsegwi b'mod aktar ġenerali l-linji gwida demokratikament maqbuli mir-rappreżentanti eletti taċ-ċittadini tal-Ewropa, u f'dan ir-rigward jenfasizza l-htieġa ta' trasparenza akbar u djalogu aktar regolari bejn il-BEI u l-Parlament;
20. Jilqa' l-fatt li l-BEI adotta approċċ imfassal apposta li permezz tiegħu jindirizza s-soluzzjonijiet finanzjarji tiegħu għall-htigijiet speċifiċi tal-Istati Membri;
21. Ifakkar fir-rwol ċentrali tal-BEI fil-kontribut tiegħu fl-implimentazzjoni tal-pakkett ta' investiment ambizzjuż ta' EUR 300 biljun imwiegħed mill-President il-ġdid tal-Kummissjoni, Jean-Claude Juncker, u jitlob lill-BEI jhabbar malajr kemm jista' jkun it-tipi ta' proġetti taħt il-ġestjoni tiegħu bhala parti minn dan il-pakkett, flimkien mal-għanijiet tiegħu u kif se jiġu ffinanzjati;
22. Jemma li l-investimenti magħzula mill-BEI u li jaqgħu taħt il-pakkett ta' investiment il-ġdid għandhom jiġġeneraw riżultati esterni pożittivi ċari għas-soċjetà kollha kemm hi, pjuttost milli għal xi setturi speċifiċi; jemma li l-investimenti mhux biss għandhom

jirrizultaw f'zieda fl-impjieg ta' kwalità u tkabbir ekonomiku, iżda għandhom ukoll imexxu s-soċjetà tagħna 'l quddiem;

23. Jitlob lill-BEI jiprijoritizza l-investimenti fit-tranzizzjoni tal-enerġija, fit-tibdil fil-klima, fl-ekonomija diġitali u fil-kapital uman sabiex jiġu indirizzati l-isfidi tal-futur u tinghata sura ġdida lill-industrija Ewropea;
24. Ifakkar fl-impenn tal-Viċi President Katainen li jiżdied il-potenzjal tal-BEI fir-rigward mhux biss tal-infrastruttura iżda wkoll fir-rigward tal-impjieg u l-edukazzjoni taż-żgħażaġh, u jitlob lill-BEI jirrapporta l-progress li sar f'dan il-qasam fir-rapport annwali tiegħu li jmiss; jemmen li l-miżuri għall-impjieg taż-żgħażaġh li diġà nbdew għandhom ikunu implimentati aktar malajr u jkunu estiżi progressivament;
25. Jemmen li l-BEI għandu jinvesti sostanzjalment f'miżuri li joħolqu impjieg sostenibbli għall-ġenerazzjoni żagħżuġha, minbarra dawk li diġà tnedew taħt l-Inizjattiva favur l-Impjieg taż-Żgħażaġh;
26. Jilqa' l-intenzjoni tal-BEI li jhegġeġ l-innovazzjoni, it-taħriġ u l-investment sabiex jistimola t-tkabbir ekonomiku u jinholqu l-impjieg;
27. Jitlob titjib fil-proċess ta' trasparenza tal-BEI, b'mod partikolari fir-rigward tal-evalwazzjoni tiegħu mill-Parlament, sabiex l-MEPs ikunu jistgħu jkunu konxji mill-attivitajiet u l-proġetti ġestiti mill-Bank;
28. Jitlob lill-BEI jieħu rwol ewlieni fl-iffinanzjar tal-pjan għal investment f'forma ġdida ta' prosperità li tnedja mill-Kummissjoni; jistenna, f'dan il-kuntest, li l-bank iqiegħed fondi disponibbli għall-SMEs u l-mikrointrapriżi u jiżgura li l-investment ikun indirizzat biex jiġġenera benefiċċji għas-soċjetà b'mod ġenerali;
29. Jitlob lill-BEI jagħmel użu shiħ mir-rwol tiegħu bhala mutur li jstimola l-irkupru ekonomiku abbażi ta' tkabbir sostenibbli u favorevoli għall-ambjent.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	22.1.2015
Riżultat tal-votazzjoni finali	+: 48 -: 0 0: 2
Membri preżenti għall-votazzjoni finali	Laura Agea, Guillaume Balas, Tiziana Beghin, Brando Benifei, Vilija Blinkevičiūtė, Enrique Calvet Chambon, David Casa, Ole Christensen, Martina Dlabajová, Elena Gentile, Arne Gericke, Marian Harkin, Agnes Jongerius, Rina Ronja Kari, Jan Keller, Ádám Kósa, Agnieszka Kozłowska-Rajewicz, Zdzisław Krasnodębski, Jérôme Lavrilleux, Verónica Lope Fontagné, Javi López, Thomas Mann, Dominique Martin, Anthea McIntyre, Joëlle Mélin, Elisabeth Morin-Chartier, Emilian Pavel, Georgi Pirinski, Marek Plura, Terry Reintke, Sofia Ribeiro, Maria João Rodrigues, Claude Rolin, Anne Sander, Siôn Simon, Jutta Steinruck, Romana Tomc, Yana Toom, Ulla Tørnæs, Marita Ulvskog, Renate Weber, Tatjana Ždanoka, Jana Žitňanská
Sostituti preżenti għall-votazzjoni finali	Daniela Aiuto, Georges Bach, Lynn Boylan, Elmar Brok, Karima Delli, Helga Stevens, Tom Vandenkendelaere

RIŻULTAT TAL-VOTAZZJONI FINALI FIL-KUMITAT

Data tal-adozzjoni	9.3.2015
Riżultat tal-votazzjoni finali	+ : 42 - : 3 0 : 10
Membri preżenti għall-votazzjoni finali	Gerolf Annemans, Burkhard Balz, Hugues Bayet, Pervenche Berès, Udo Bullmann, Markus Ferber, Jonás Fernández, Elisa Ferreira, Neena Gill, Sylvie Goulard, Roberto Gualtieri, Brian Hayes, Gunnar Hökmark, Danuta Maria Hübner, Cătălin Sorin Ivan, Petr Ježek, Othmar Karas, Alain Lamassoure, Philippe Lambert, Werner Langen, Bernd Lucke, Olle Ludvigsson, Ivana Maletić, Fulvio Martusciello, Marisa Matias, Costas Mavrides, Bernard Monot, Luděk Niedermayer, Patrick O'Flynn, Stanisław Ożóg, Dariusz Rosati, Alfred Sant, Peter Simon, Renato Soru, Sampo Terho, Michael Theurer, Ramon Tremosa i Balcells, Ernest Urtsun, Tom Vandenkendelaere, Cora van Nieuwenhuizen, Miguel Viegas, Pablo Zalba Bidegain, Marco Zanni
Sostituti preżenti għall-votazzjoni finali	Matt Carthy, Frank Engel, Ramón Jáuregui Atondo, Eva Joly, Jan Keller, Thomas Mann, Siegfried Mureşan, Tibor Szanyi, Roberts Zile
Sostituti (skont l-Artikolu 200(2)) preżenti għall-votazzjoni finali	Maria Heubuch, Miguel Urbán Crespo, Anneleen Van Bossuyt, Marco Zullo